

TIBDIL IEHOR FIL-BELT

Minn Mons. Prof. A. Bonnici

Nissuktaw illum nitkellmu dwar it-tibdil li sar fl-ismijiet, fl-użu u fl-istruttura tal-bini fil-Belt Valletta wara li l-Kavallieri telqu minn Malta. Nib-dew bl-ismijiet tat-triqat u naraw x'ismijiet kellhom fi żmien il-Kavallieri (K), fi żmien il-Francizi (F), fi żmien l-Ingliżi (I) u fi żmien il-Gvern Malti (M).

Strada S. Giorgio (K), Rue Nationale (F), Kingsway (I), Triq ir-Republika (M), Strada Mercanti (K), Rue des Marchands (F), Merchants Street (I), Triq il-Merkanti (M); Strada Forni (K), Rue des Fours (F), Old Bakery Street (I), Triq il-Fran (M); Strada Zecca (K), Rue de la Monnaie (F), Old Mint Street (I), Triq iz-Zekka (M); Strada S. Ursola (K), Rue de la Constitution (F), St. Ursula Street (I), Triq S. Orsla (M); Strada Molini a Vento (K), Rue des Moulins a vent (F), Scots u West Street (I), Triq l-Iskočizi u Triq l-Imtiehen (M); Strada Mezzodi jew del Palazzo (K), Rue de Genie (F), South Street (I), Triq Nofs-inhar (M); Strada Britanika (K), Rue de la Felicitè Publique (F), Britannia Street (I), Triq Britannika (M); Strada Del Monte (K), Rue de Peuple (F), St. John's Street (I), Triq S. Gwann (M); Strada S. Lucia (K), Rue des Defenseurs de la Patrie (F), St. Lucia Street (I), Triq S. Lucija (M); Strada Teatro (K), Rue de la Fraternitè (F), Old Theatre Street (I), Triq it-Tijatru (M).

Niġu għal toroq oħra: Strada Vescovo (K), Rue des Liberteurs de la Patrie (F), Bishop

Street (I), Triq l-Arcisqof (M); Strada Cristoforo (K), Rue des droits de l'Homme (F), St. Christopher Street (I), Triq San Kristofru (M); Strada S. Domenico (K), Rue des Patriots (F), St. Dominic Street (I), Triq S. Duminku (M); Strada S. Nicola (K), Rue des Deux Balles (mnejn giet id-Dui Balli) (F), St. Nicholas Street (I), Triq S. Nikola (M); Strada Zaccaria (K), Rue de la Victoire (F), St. Zachary Street (I), Triq Zakkarija (M); Strada Federico (K), Rue de Brutus (F), St. Frederick Street (I), Triq San Federiku (M).

L-ismijiet tal-pjazze ukoll inbidlu maż-żmien. Dik tal-Palazz, ġa għidna kif inbidel isimha: l-isem ta' Pjazza Regina originarjament kien Piazza Tesoreria, għax quddiemha kien hemm it-Teżor tal-Ordni — fejn illum hemm il-"Casino Maltese", u nbidel fi Place de l'Egalitè (F), Queen Square (I), Pjazza Regina (M).

Ta' min jinnota kif il-Francizi fl-entuzjażmu qawwi tagħhom bidlu l-ismijiet kollha f'ismijiet patrijottici f'it bombastiċi.

Jekk fi żmien l-Ordni ta' San Gwann, kif għidna, Triq Irjali, Triq Merkanti u Triq il-Fran kienu t-triqat l-aktar kommerċjużi tal-

Belt, illum naraw hafna triqat oħra li ntlew bi hwienet sbieħ u hafna minnhom moderni, li jhabbtuha fin-negozju mat-trieqat ewlenin tal-istess Belt.

Knejjes qodma u oħrajn godda

Dwar il-knejjes tal-qedem fil-Belt nġid li wahda biss naqset għax waqgħet fi żmien l-aħhar gwerra u ma reggħetx inbniet, Din Kienet il-knisja tal-Isēm imqaddes ta' Marija, hdejn Sant'Iermu, magħrufa aktar bl-isem ta' "il-Knisja taz-Zuntier", għax mad-warha kien hemm ċimiterju. Dik il-knisja kienet attrazzjoni għat-turisti, għaliex minn gewwa kienet kollha ddekorata bl-ghadam tal-mejtin, u għalhekk kienet tissejjah ukoll "Chapel of Bones". Nahseb li dik d-dekorazzjoni saret fuq il-kripta li tinsab fil-knisja tal-Kapuċċini go Ruma. Dekorazzjoni kurjuża u, sa ċertu pont, sabieħa; imma ma nafx kemm devota!

Uhud mill-knejjes qodma ġew modifikati fl-istruttura tagħhom, biex isiru aktar spazjużi. Hekk per-eżempju nistgħu nġidli dwar il-knisja ta' S. Frangisk ta' Putirjal, li tkabbret min-naħa ta' wara, u dwar il-knisja tal-Karmnu, li qegħda tibdel il-fisjonomija shiha li kien taha l-arkitett Malti Glormu Cassar. Reggħet inbniet mill-ġdid, għax twaqqgħet fl-aħhar gwerra, il-knisja tal-Griegi fi Triq l-Arcisqof. Dik ta' Sant'Orsla wkoll ġarrbet hsarat kbar fl-istess gwerra u giet restawrata.

Mal-knejjes kattoliċi qodma, fi żmien l-Ingliżi, żdiedu zewġ knejjes protestanti: il-Knisja Anglika quddiem il-Berġa ta' Aragona, li nfethet fl-1842 mir-Regina Adelajde, u l-Knisja Skoċċiża, dedikata lil Sant'Andrija, fi Triq Nofs-inhar ma' Triq il-Fran, li nfethet fis-sena 1856.

It-Tijatri tal-Opra

It-Tijatru Manoel, im-semmi għall-Grammastru

Manoel de Vilhena li bnies, għal xi żmien taht it-tre-gija tal-Ingliżi serva ta' kenn għal fqr li ma kellhomx dar fejn jistkennu. Għandi l-idea li darba qrajt x'imkien li kieku jhalisu xi haġa żgħira hafna, u jmorru jorqdu hekk. Min jaf kemm insetti grew fil-pal-ketti sbieħ ta' dak it-Tijatru, għawra li hallewina l-Kavallieri u li reġa ha l-post onorevoli tiegħu maż-żmien. Illum hu t-Tijatru Nazzjonali u jsiru fih hafna rappreżentazzjonijiet għoljin u kuncerti muzikali sbieħ.

Għaliex waqa' l-livell ta' dak it-tijatru? Għax bejn is-snin 1860 u 1866 in-bena tijatru ġdid li ha l-isem ta' "Teatro Reale"

jew "Royal Theatre". In-bena fuq id-disinji tal-arkitett magħruf ingliż Mr. Barry, dak li bena l-"Covent Garden" ta' Londra. Twaqqgħet biex in-bena, id-dar imsejha "Casa della Giornata", forn, u ringiela hwienet ta' standard baxx. Dat-Tijatru nħaraq minn gewwa fis-sena 1873 u re-ġa ġie dekorat fis-snin 1874-76.

Seba snin wara nbriet, fil-pjazza ta' maġenb it-Tijatru, l-istazzjon tal-ferrovija, li minnha niftakar it-twieqi kbar tal-ħgieg, il-biljeterija u l-mina li minnha kont tinzel għall-ferrovija, li għadha hemm sal-lum. Imma illum, min-flok it-tren, issib il-karrozzi tal-"Yellow Garage".